



आदिवासी संशोधन व प्रशिक्षण संस्था,
२८, क्वीन्स गार्डन, जुने सर्किट हाऊस जवळ, पुणे - ४११००१
E-mail: cevt.trti@gmail.com
Website: trti.maharashtra.gov.in
दुरध्वनी - ०२०-२६३३०८५४



**महाराष्ट्र राज्यातील अनुसूचित जमातीच्या उमेदवारांसाठी सन २०२४-२५ मध्ये
राबविण्यात येणाऱ्या विविध प्रशिक्षण कार्यक्रम योजनेसंदर्भात सर्व प्रशिक्षण संस्थांकरीता
सर्वसाधारण सूचना**

सन २०२४-२५ पासून शासनाच्या सर्वकष धोरणांतर्गत आदिवासी संशोधन व प्रशिक्षण संस्था, पुणे मार्फत महाराष्ट्र राज्यातील अनुसूचित जमातीच्या उमेदवारांसाठी दिल्ली व महाराष्ट्र करीता केंद्रीय लोकसेवा आयोगामार्फत घेण्यात येणाऱ्या नागरी सेवा परीक्षा, महाराष्ट्र लोकसेवा आयोगामार्फत घेण्यात येणाऱ्या राज्यसेवा, अभियांत्रिकी सेवा, न्यायिक सेवा, अराजपत्रित गट -ब (PSI, STI, ASO), गट-क सेवा परीक्षा, बँक (IBPS), स्टाफ सिलेक्शन कमिशन (SSC), महाराष्ट्र राज्य शिक्षक पात्रता प्रवेश परीक्षा या स्पर्धा परीक्षा पूर्व प्रशिक्षण कार्यक्रम योजना राबविण्यात येत आहेत. उपरोक्त नमूद पूर्व प्रशिक्षण योजनांची अंमलबजावणी करण्यासाठी ई-निविदा प्रक्रीयेद्वारे खाजगी प्रशिक्षण संस्थांना नामनिर्देशित (Empanel) करण्यात आले. त्यानुसार विद्यार्थ्यांना प्रशिक्षण संस्था निवडीकरीता विकल्प पोर्टल उपलब्ध करून देण्यात आले. त्यानुसार प्रशिक्षण संस्थांनी सदरच्या विद्यार्थ्यांच्या मूळ कागदपत्रांची तपासणी करून दि. ०३ डिसेंबर, २०२४ पासून महाराष्ट्रामध्ये केंद्रीय लोकसेवा आयोगामार्फत घेण्यात येणाऱ्या नागरी सेवा परीक्षा, महाराष्ट्र लोकसेवा आयोगामार्फत घेण्यात येणाऱ्या राज्यसेवा, अभियांत्रिकी सेवा, न्यायिक सेवा, अराजपत्रित गट -ब (PSI, STI, ASO), गट-क सेवा परीक्षा, बँक (IBPS), स्टाफ सिलेक्शन कमिशन (SSC), महाराष्ट्र राज्य शिक्षक पात्रता प्रवेश परीक्षा या स्पर्धा परीक्षा पूर्व प्रशिक्षण कार्यक्रम व **माहे डिसेंबर २०२४ च्या पहिल्या किंवा दुसऱ्या आठवड्यात** दिल्ली येथे केंद्रीय लोकसेवा आयोगामार्फत घेण्यात येणाऱ्या नागरी सेवा परीक्षा पूर्व प्रशिक्षण कार्यक्रम सुरू करण्यात येत आहेत. तरी उपरोक्त नमूद प्रशिक्षण कार्यक्रमाकरीता नामनिर्देशित (Empanel) केलेल्या प्रशिक्षण संस्थांना खालील सूचना निर्गमित करण्यात येत आहे. तरी सर्व प्रशिक्षण संस्था प्रमुखांनी खालील सूचना काळजीपूर्वक वाचणे व त्याप्रमाणे कार्यवाही करणे अनिवार्य आहे.

१. प्रशिक्षण संस्थांनी प्रशिक्षण कार्यक्रम संदर्भात किंवा विद्यार्थ्यांच्या बाबतीत काही शंका/अडचण असल्यास स्पर्धा परीक्षा कक्ष, आदिवासी संशोधन व प्रशिक्षण संस्था, पुणे यांच्याशी संपर्क साधावा.
२. प्रशिक्षण संस्थेने त्यांच्याकडे प्रवेशित झालेल्या विद्यार्थ्यांच्या मूळ कागदपत्रांची तपासणी करून त्याबाबतचा सविस्तर अहवाल या कार्यालयास सादर करावा. तसेच **Competitive Pre-Examination Training Implementation & Monitoring** या पोर्टलवर प्रवेशित विद्यार्थ्यांची संपूर्ण माहिती भरणे अनिवार्य आहे.
३. प्रशिक्षण संस्थेकडील प्रवेशित विद्यार्थी हे महाराष्ट्र राज्याचे रहिवासी व अनुसूचित जमातीचे असावे.
४. उमेदवाराकडे महाराष्ट्र राज्याचे अनुसूचित जमातीचे जात प्रमाण पत्र व जमात वैधता प्रमाणपत्र असणे अनिवार्य आहे.
५. प्रशिक्षण संस्थेने संबंधित प्रशिक्षण योजनेच्या संपूर्ण कालावधी दरम्यान पूर्ण करण्यात येणारा अभ्यासक्रम, सराव चाचण्या व विशेष मार्गदर्शन सत्र या सर्व बाबींचा नियोजन आराखडा, प्रशिक्षकांची नियोजित वेळापत्रकानुसार विषय निहाय यादी प्रशिक्षण वर्ग सुरू होण्यापूर्वी या कार्यालयास सादर करणे बंधनकारक आहे.
६. प्रशिक्षण संस्थेने प्रवेशित विद्यार्थ्यांचे प्रशिक्षण कार्यक्रमाबाबत समुपदेशन करावे.
७. आदिवासी संशोधन व प्रशिक्षण संस्था, पुणे यांचेकडून सामंजस्य करार व कार्यारंभ आदेशात नमूद केलेल्या अटी व शर्तीनुसार सर्व करांसहित प्रशिक्षण केंद्रास प्रती विद्यार्थी प्रशिक्षण शुल्क देय असेल.

८. प्रशिक्षण संस्थेने टप्पानिहाय प्रशिक्षण शुल्काची मागणी करत्यावेळी मागणी पत्रासोबत तीन वेगळ्या प्रतींमध्ये वस्तू व सेवा कर (GST) सहितचे देयक (GST Invoice) या कार्यालयात सादर करणे अनिवार्य आहे.
९. प्रशिक्षणाकरीता प्रवेशित झालेल्या विद्यार्थ्यांना प्रसिद्ध करण्यात आलेल्या ई-निविदामध्ये नमूद केल्याप्रमाणे अभ्यास साहित्य, अभ्यासिका, स्पर्धा परीक्षा मासिक, स्व प्रकाशन असलेले पुस्तके / क्लास नोट्स या सर्व बाबी निःशुल्क स्वरूपात देणे प्रशिक्षण संस्थेस बंधनकारक राहिल.
१०. प्रत्येक योजनेच्या प्रशिक्षण कार्यक्रमासाठी दिलेल्या विहित कालावधीसाठी प्रशिक्षण कार्यक्रम घेणे प्रशिक्षण संस्थाना बंधनकारक आहे.
११. ई-निविदा मध्ये तसेच सामंजस्य करार व कार्यारंभ आदेशात नमूद केल्याप्रमाणे विद्यार्थ्यांना सर्व सोयी-सुविधा निःशुल्क विद्यार्थ्यांना उपलब्ध करून देणे बंधनकारक असेल.
१२. प्रशिक्षण कालावधी दरम्यान विद्यार्थ्यांची बायोमेट्रिक उपस्थित पत्रक व सीसीटीव्ही फुटेज दर महिन्याच्या पहिल्या आठवड्यात या कार्यालयास सादर करणे बंधनकारक राहिल. प्राप्त बायोमेट्रिक उपस्थित अहवालानुसारच थेट लाभ अंतरण (DBT) द्वारे विद्यार्थ्यांनी दिलेल्या बँक खात्यावर विद्यावेतनाची रक्कम जमा केली जाईल. याची पूर्व कल्पना विद्यार्थ्यांना द्यावी.
१३. प्रवेशित विद्यार्थ्यांना प्रशिक्षण कालावधीमध्ये कुठेही शासकीय/निमशासकीय नोकरी करता येणार नाही. तसे आढळल्यास किंवा याबाबत या कार्यालयास काही तक्रार प्राप्त झाल्यास संबंधित विद्यार्थ्यांचा प्रवेश रद्द करण्यात येईल. तसेच प्रशिक्षण कालावधी दरम्यान किंवा तदनंतर प्रवेशित विद्यार्थ्यांची शासकीय/निमशासकीय सेवेत निवड झाल्यास त्याबाबतची माहिती या कार्यालयास तात्काळ कळविणे प्रशिक्षण संस्थेस बंधनकारक असेल.
१४. भविष्यात कोविड-१९ सारखी किंवा तत्सम नैसर्गिक आपत्ती निर्माण झाल्यास अपवादात्मक परिस्थितीमध्ये प्रशिक्षण वर्ग ऑनलाईन स्वरूपात घेण्याची गरज भासल्यास प्रशिक्षण संस्थेने विद्यार्थ्यांना ऑनलाईन प्रशिक्षण देणे बंधनकारक राहिल. याकरीता आदिवासी संशोधन व प्रशिक्षण संस्था, पुणे यांची पूर्व परवानगी घेणे बंधनकारक असेल.
१५. उपरोक्त नमूद प्रशिक्षण योजनेसंबंधित अभ्यासक्रमामध्ये वेळोवेळी होणाऱ्या बदलानुसार विद्यार्थ्यांना प्रशिक्षण देणे प्रशिक्षण संस्थांना बंधनकारक असेल.
१६. प्रशिक्षण केंद्रास या कार्यालयातील अधिकारी कोणत्याही वेळी तपासणीसाठी भेट देतील त्यावेळी संबंधित अधिकाऱ्यांना प्रशिक्षणासंबंधित सर्व अभिलेखे व दस्तावेज उपलब्ध करून देणे प्रशिक्षण संस्थेला अनिवार्य राहिल.
१७. प्रशिक्षण संस्थेला संपूर्ण प्रशिक्षण कालावधी दरम्यानचे सर्व सीसीटीव्ही फुटेज जतन करून ठेवणे बंधनकारक असेल. वेळोवेळी या कार्यालयाकडून मागणी झाल्यास ते उपलब्ध करून देण्याची जबाबदारी प्रशिक्षण संस्थेवर राहिल.
१८. ई-निविदेनमूद असल्याप्रमाणे प्रशिक्षण वर्गाची विद्यार्थी कमाल मर्यादा ५० विद्यार्थी असणे बंधनकारक राहिल.
१९. प्रशिक्षण संस्थेने प्रशिक्षण यशस्वीरित्या पूर्ण केल्याचा सविस्तर अहवाल (विद्यार्थ्यांचा व प्रशिक्षकांचे अभिप्राय, प्रशिक्षण कालावधीतील छायाचित्रे, इ.) या कार्यालयास सादर करणे बंधनकारक राहिल.
२०. योजनेच्या अंमलबजावणी करताना जर काही अडचण आल्यास प्रशिक्षण संस्थांनी संबंधित योजनेकरीता प्राधिकृत केलेल्या समन्वयकांशी संपर्क साधावा.
२१. आदिवासी संशोधन व प्रशिक्षण संस्थेमार्फत राबविण्यात येणाऱ्या विविध योजनांच्या लाभाच्या स्वरूपाची सविस्तर माहिती <https://trti.maharashtra.gov.in> या संस्थेच्या अधिकृत संकेतस्थळावर प्रसिद्ध करण्यात येते. त्यामुळे योजनांबद्दल नवीन माहिती जाणून घेण्यासाठी उपरोक्त नमूद संकेतस्थळाला वेळोवेळी भेट देऊन माहिती घ्यावी.

(डॉ. राजेंद्र भारूड, भा.प्र.से.)

आयुक्त,

आदिवासी संशोधन व प्रशिक्षण संस्था